

విలేఖరులు కావాలెను

అసలైన అక్షర జ్ఞానాన్ని తెలియజేస్తూ... నిలువలతో కూడిన భవన వైఖరి ప్రేరణ కలిగించే విషయాలపై అవగాహన కలిగిస్తూ... ప్రజల సాధకలక్ష్యాలలో మమేకమై పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాణించాలనుకుంటున్నారా...? అయితే రండి... లక్ష్యాన్ని అనుకున్న విధంగా రాద్దాం..

సెల్ : 9440060406

నియోజకవర్గ ఇంచార్జీలు, జిల్లా స్టాఫర్లు మండల రిపోర్టర్లు కావాలెను...



దేశాభివృద్ధికి క్యాబినెట్ మొగా బూన్లు

- రూ. 1.60 లక్షల కోట్ల ప్రాజెక్టులకు ఓకే!
- బ్రహ్మాపుత్ర నది కింద భారీ అందర్ వాటర్ టన్నెల్
- తెలంగాణలో కొత్తగా 4 లైన్ల రహదారి..
- రైల్వే లైన్ల విస్తరణకు గ్రీన్ సిగ్నల్

పీఎంఓ ఇకపై 'సేవతీర్థ్'

న్యూఢిల్లీ: ప్రధానమంత్రి నరేంద్రమోదీ అధ్యక్షతన శనివారం జరిగిన కేంద్ర సమావేశంలో పలు కీలక నిర్ణయాలు తీసుకున్నారు. ఈ భేటీకి కేంద్ర మంత్రులు రాజీనాథ్ సింగ్, అమిత్ షా, అశ్వినీ వైష్ణవ్ తదితరులు హాజరయ్యారు. ప్రధానంగా ప్రధానమంత్రి కార్యాలయం పేరును 'సేవతీర్థ్'గా మార్చాలని నిర్ణయం తీసుకున్నారు. అలాగే రూ. 1,60,504 కోట్ల విలువైన పనులను చేపట్టాలని కేంద్ర సర్కార్ నిర్ణయం వంది. అసాం లో అందర్ వాటర్ రివర్ టన్నెల్ నిర్మాణానికి క్యాబినెట్ ఆమోదం తెలిపింది. రోహాపూర్-సూరజ్ పుర్ మధ్య అందర్ వాటర్ రోడ్డు టన్నెల్ ఏర్పాటుకు క్యాబినెట్ ఆమోదించింది. 34 కిలోమీటర్ల మేర అందర్ వాటర్ టన్నెల్ నిర్మాణం చేపట్టాలని నిర్ణయం తీసుకుంది. ఈ టన్నెల్ నిర్మాణంతో 250 కిలోమీటర్ల దూరం తగ్గనుంది. ఈ టన్నెల్ నిర్మాణం ద్వారా 6 గంటల సమయం పట్టి గమ్యస్థానాన్ని కేవలం 20 నిమిషాల్లోనే చేరుకునే అవకాశం ఉంది.

..4లో



హంగ్ మున్సిపాలిటీలపై

'హంగ్' నజర్

మేయర్, చైర్మన్ పీఠాలే లక్ష్యంగా సీఎం వ్యూహం

- 38 హంగ్ మున్సిపాలిటీలపై ప్రత్యేక ఫోకస్
- స్వతంత్రులకు కాంగ్రెస్ గాలం
- కనీసం 20 కైవసం చేసుకునేలా కసరత్తు
- వడ్డేపల్లి ఫార్వర్డ్ బ్లాక్ కౌన్సిలర్లతో సీఎం భేటీ
- ఆయారామ్ గయారామ్ల హడావిడి

మున్సిపల్ ఎన్నికల ఫలితాల అనంతరం రాష్ట్రంలో రాజకీయ సమీకరణాలు వేగంగా మారుతున్నాయి. హంగ్ నిలిచిన మున్సిపాలిటీల్లో చైర్మన్, చైర్మనైట్లపై ఎన్నికలపై అనుసరించాల్సిన వ్యూహంపై ముఖ్యమంత్రి రేవంత్ తోర్కెడ్డి సమీక్ష నిర్వహించారు. కనీసం 20 కిపైగా హంగ్ మున్సిపాలిటీలను కైవసం చేసుకునేలా కసరత్తు చేయాలని మంత్రులు, పార్టీ నేతలకు దిశానిర్దేశం చేసినట్లు సమాచారం. జూబ్లీహిల్స్ లో సీఎం క్యాంపు కార్యాలయంలో టీపీసీసీ అధ్యక్షుడు మహేశ్ కుమార్ గౌడ్, పలువురు మంత్రులు, సీనియర్ నేతలతో శనివారం సీఎం సమావేశం జరిగింది. రాష్ట్రవ్యాప్తంగా హంగ్ గా ఉన్న 38 మున్సిపాలిటీల పరిస్థితి, తదుపరి కార్యచరణపై చర్చించినట్లు పార్టీ వర్గాలు వెల్లడించాయి. మ్యాజిక్ ఫిగర్

మిగతా 2లో

'అది నకిలీ సమావేశం'

రైతులతో రాహుల్ భేటీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమమేనని, అలానే ఆధారం లేనిదంటూ బీజేపీ నేతలు మండిపడుతున్నారు.

4

బీజేపీతో బీఆర్ఎస్ పొత్తులకు తెర

సీపీఐకి మద్దత ఇందుకు నిదర్శనం మీడియాతో జాగృతి అధ్యక్షురాలు కవిత

మున్సిపల్ ఎన్నికల ఫలితాలతో బీజేపీ, బీఆర్ఎస్ పొత్తుకు తొలి అడుగు పడిందని తెలంగాణ జాగృతి అధ్యక్షురాలు కవిత వ్యాఖ్యలు చేశారు. కమ్యూనిస్టులను తోక పార్టీగా అభివర్ణించిన బీఆర్ఎస్.. ఇప్పుడు సీపీఐకు మద్దతు ఇస్తానంటోందని వ్యాఖ్యలు చేశారు. తోక పార్టీలకే.. బీఆర్ఎస్ తోక పార్టీగా మారందని ఎద్దేవా చేశారు.

తోక పార్టీలకే తోక పార్టీగా మారిన బీఆర్ఎస్



ఛత్తీస్ గఢ్ లో ఘోర రోడ్డు ప్రమాదం

ట్రక్కును ఢీకొన్న కోబ్రా కమాండోలు కారు నలుగురు మృతి

2

రైతుభరోసా విడుదలకు రంగం సిద్ధం

17 తేదీ ముహూర్తంగా నిర్ణయం

జెడ్పీటీసీ, ఎంపీటీసీ ఎన్నికల నిర్వహణకు కూడా..

ప్రభుత్వం త్వరలోనే రైతులకు శుభవార్త చెప్పనుంది. రైతు భరోసా పథకం కింద పెట్టుబడి సాయాన్ని జమ చేయాలని నిర్ణయించింది.



కరీంనగర్ పీఠం బీజేపీదే

- కాంగ్రెస్, బీఆర్ఎస్ కుమ్మక్క రాజకీయాలను తిప్పికొడుతాం
- ప్రజాతీర్పును కాలరాసేలా కుట్రలు
- కేంద్రమంత్రి బండి సంజయ్

మున్సిపల్ ఫలితాల ప్రభావం అసెంబ్లీపై ఉండదు

- ఇవి స్థానిక రాజకీయాల ఆధారంగా జరిగినవే
- గణనీయంగా తమ బలాన్ని పెంచుకున్నాం
- మీడియాతో బీఆర్ఎస్ వర్కింగ్ ప్రెసిడెంట్ కేటీఆర్

స్కా సింటర్ ముసుగులో వ్యభిచారం

పోలీసుల మెరుపు దాడిలో 45మంది అరెస్ట్

2



ఛత్తీస్ గడ్డలో ఘోర రోడ్డు ప్రమాదం నలుగురు కమాండోల మృతి..

ట్రక్కును ఢీకొన్న కోబ్రా కమాండోలు కారు

ఛత్తీస్ గడ్డలోని ధమ్ తారి జిల్లాలో తీవ్ర విషాదం చోటు చేసుకుంది. శనివారం ఉదయం జిల్లాలోని ఖప్రి బైపాస్ పై ఆగి ఉన్న ట్రక్కును.. కోబ్రా కమాండోలు ప్రయాణిస్తున్న కారు ఢీ కొట్టడంతో నలుగురు కమాండోలు అక్కడికక్కడే మృతి చెందారు. మరో కమాండో ప్రాణాపాయ స్థితిలో ఆస్పత్రిలో చికిత్స పొందుతున్నాడు. నలుగురు కమాండోలు ఒకేసారి మృతి చెందడంతో రాష్ట్ర వ్యాప్తంగా విషాదఛాయలు అలుముకున్నాయి. ధమ్ తారి జిల్లాలోని ఖప్రి బైపాస్ పై ఆగి ఉన్న ఒక ట్రక్కును కోబ్రా కమాండోలు ప్రయాణిస్తున్న కారు ఢీకొట్టడంతో ఈ దుర్ఘటన చోటుచేసుకుంది. సెలవు మంజూరు చేసిన తర్వాత కమాండోలు జగదల్ పూర్ నుంచి రాయ్ పూర్ కు వెళ్తుండగా.. ముందు వెళ్తున్న ట్రక్కును వారి కారు వెనుక వైపు బలంగా ఢీకొట్టింది. మృతులు ముఖేష్ కుమార్, ఉమేంద్ర సింగ్, రాజ్ కుమార్ గౌర్, డ్రైవర్ హీరాలాల్ నగర్ గా గుర్తించారు. మరో కమాండో అభిమాన్ రాయ్ గా గుర్తించారు.

రైతుభరోసా విడుదలకు రంగం సిద్ధం

తెలంగాణ ప్రభుత్వం త్వరలోనే రైతులకు శుభవార్త చెప్పనుంది. మున్సిపల్ ఎన్నికల పక్రియ ముగిసిన వెంటనే రైతు భరోసా పథకం కింద పెట్టుబడి సాయాన్ని రైతుల ఖాతాల్లో జమ చేయాలని నిర్ణయించింది. యాసంగి సీజన్ కు సంబంధించి.. రైతు భరోసా నిధుల విడుదలకు ప్రభుత్వం అన్ని ఏర్పాట్లు పూర్తి చేసింది. ఎకరానికి రూ. 6,000 చొప్పున అర్హులైన రైతులకు ఈ సాయాన్ని అందించనున్నారు. ఇందుకు ఫిబ్రవరి 17 తేదీని ముహూర్తంగా నిర్ణయం చేసినట్లు తెలుస్తోంది. రైతు భరోసా నిధుల విడుదలతో పాటు స్థానిక ఎన్నికలకు సంబంధించిన అంశాలపై సీఎం రేవంతం చర్చించే అవకాశం ఉంది. అలాగే జెడ్పీటీసీ, ఎంపీటీసీ ఎన్నికల నిర్వహణకు కూడా ప్రభుత్వం సిద్ధమవుతున్నట్లు తెలుస్తోంది. మున్సిపల్ ఎన్నికల విషయం తర్వాత కాంగ్రెస్ పార్టీ మరింత బలంగా స్థానిక సంస్థల ఎన్నికల్లో పాల్గొనేందుకు ప్రణాళికలు రచిస్తోంది.

ఆస్పత్రి నుంచి మహిళ అదృశ్యం

కుటుంబ సభ్యుల తీవ్ర ఆందోళన

హైదరాబాద్ బాచుపల్లిలోని ఓ ప్రైవేటు ఆస్పత్రి నుంచి మహిళ అదృశ్యమైన ఘటన తీవ్ర కలకలం రేపుతోంది. వికారాబాద్ జిల్లా యాలాల మండలం, కిష్టాపూర్ గ్రామానికి చెందిన పల్లె అనంతమ్మ (56) గత వారం రోజుల క్రితం ఈ హాస్పిటల్ నుంచి కనిపించకుండా పోయింది. ఇప్పటి వరకు ఆమె ఆచూకీ లభించలేదు. జనవరి 29న కిష్టాపూర్ గ్రామంలో హాస్పిటల్ బెడ్డింగ్ సిద్ధం నిర్వహించారు. ఉచిత చికిత్స పేరుతో జనవరి 30న కంటి ఆపరేషన్ కోసం గ్రామస్థులను బస్సులో బాచుపల్లి హాస్పిటల్ కు తరలించారు. కిష్టాపూర్ నుంచి 10 నుండి 15 మంది వెళ్లగా.. అంతా తిరిగి వచ్చారు. కానీ అనంతమ్మ మాత్రం తిరిగి రాలేదు. హాస్పిటల్ సీనీటీవీ ఫుటేజ్ పరిశీలనలో ఈ నెల 5వ తేదీన అనంతమ్మ హాస్పిటల్ నుంచి బయటకు వెళ్లినట్లు తెలిసింది. హాస్పిటల్ నిర్వహణ పల్లె.. ఆమె బయటకు వెళ్లి అదృశ్యమైనట్లు కుటుంబ సభ్యులు ఆరోపిస్తున్నారు. ఈ ఘటనపై బాచుపల్లి పోలీస్ స్టేషన్ లో కుటుంబ సభ్యులు ఫిర్యాదు చేశారు. అయితే వారం రోజులు గడిచినా ఆమె ఆచూకీ లభించకపోవడంతో కుటుంబ సభ్యులు తీవ్ర ఆందోళన వ్యక్తం చేస్తున్నారు. 'మా అమ్మ మాకు కావాలి' అంటూ హాస్పిటల్ ముందు కుటుంబ సభ్యులు ధర్నాకు దిగారు. 'మా అమ్మను ఎలా తీసుకొచ్చారో అలాగే అప్పగించాలి' అని అనంతమ్మ కొడుకు డిమాండ్ చేస్తున్నారు. మహిళ ఆచూకీ లభించకపోతే పెద్ద ఎత్తున ఆందోళన చేస్తామని కుటుంబ సభ్యులు హెచ్చరించారు. ఈ ఘటనపై కేసు నమోదు చేసిన పోలీసులు దర్యాప్తు చేట్టారు.

ఫార్ములా-ఈ కార్ రేసులో కీలక పరిణామం

ఐఎస్ఎస్ అధికారి అరవింద్ కుమార్ విచారణకు అనుమతి

ప్రజానాథ, హైదరాబాద్: ఫార్ములా-ఈ కార్ రేసు కేసు కీలక మలుపు తిరిగింది. సీనియర్ ఐఎస్ఎస్ అధికారి అరవింద్ కుమార్ ను ప్రాసిక్యూషన్ చేసేందుకు కేంద్ర ప్రభుత్వం నుంచి అధికారికంగా అనుమతి లభించింది. ప్రాసిక్యూషన్ విషయంపై రాష్ట్రానికి కేంద్రం సమాచారం ఇచ్చింది. ఫార్ములా-ఈ రేసింగ్ ఒప్పందాల్లో నిబంధనల ఉల్లంఘన జరిగిందని తెలంగాణ అవినీతి నిరోధక శాఖ గతంలోనే కేసు నమోదు చేసిన సంగతి తెలిసింది. ఫార్ములా-ఈ కార్ రేస్ కేసులో మాజీ మంత్రి కేటీఆర్ ని విచారించడానికి తెలంగాణ గవర్నర్ జిమ్మెడేవ్ వర్మ అనుమతి ఇచ్చిన విషయం తెలిసింది. తాజాగా అరవింద్ కుమార్ విషయంలో కేంద్రం అనుమతి ఇవ్వడంతో.. ఇప్పుడు ఏసీబీ ఆయనపై కోర్టులో ఛార్జీషీట్ దాఖలు చేసేందుకు పూర్తి స్వేచ్ఛ పొందింది. కాగా, ఈ కేసులో ఏ1గా మాజీ మంత్రి కేటీఆర్, ఏ2గా ఐఎస్ఎస్ అధికారి అరవింద్ ఉన్నారు.

ఎక్స్ అఫీషియో సభ్యుల ఓటుపై ఈసీ స్పష్టత

మున్సిపల్ పరోక్ష ఎన్నికలపై రాష్ట్ర ఎన్నికల సంఘం కీలక ప్రకటన జారీ చేసింది. మేయర్, డిప్యూటీ మేయర్, మున్సిపల్ చైర్మన్, వైస్ చైర్మన్ ఎన్నికల్లో ఎక్స్ అఫీషియో సభ్యుల ఓటుహక్కుపై స్పష్టతనిచ్చింది. తెలంగాణ మున్సిపాలిటీస్ చట్టం-2019 ప్రకారం.. రాజ్యసభ సభ్యులు, ఎమ్మెల్యేలు, ఇతర ఎక్స్ అఫీషియో సభ్యులకు ఓటు హక్కు తప్పనిసరి అని తెలిపింది. మున్సిపల్ పరిధిలో ఓటుగా నమోదు కానివారు ఓటు వేసేందుకు అనర్హులని సీఈసీ స్పష్టం చేసింది. హైకోర్టు తీర్పు మేరకు రాష్ట్ర ఎన్నికల సంఘం కొత్త మార్గదర్శకాలు విడుదల చేసింది. మున్సిపల్ పరిధిలో ఓటుగా నమోదు కాకుండా ఎక్స్ అఫీషియో సభ్యులుగా ఓటువేసే వారిని అనర్హులుగా పరిగణిస్తారని, వారి ఓట్లు చెల్లవని న్యాయస్థానం తెలిపింది. ఈ నేపథ్యంలో కలెక్టర్లు, జిల్లా ఎన్నికల అధికారులకు సీఈసీ సర్క్యులర్ జారీ చేసింది. నిబంధనలను పక్కాగా అమలు చేయాలని ఆదేశించింది. దీంతో స్థానిక ఓటు హక్కు ఉంటేనే ఎంపీలు, ఎమ్మెల్యేలు.. మేయర్/చైర్మన్ పదవుల ఎన్నికల్లో ఓటువేసి ఫలితాలను ప్రభావితం చేసే అవకాశం ఉంటుంది.

హాంగ్ మున్సిపాలిటీలపై 'హస్తం' నజర్

మొదటి పేజీ తరువాతి

దాటిన మున్సిపాలిటీల్లో స్వతంత్ర కౌన్సిలర్ల మద్దతు కీలకమవుతుండటంతో వారిని ఆకర్షించే దిశగా చురుగ్గా ప్రయత్నాలు సాగిస్తోంది. ఎన్నికల్లో గెలిచిన పలువురు స్వతంత్ర అభ్యర్థులు తమకు అనుకూలమైన పార్టీల్లో చేరుతున్నారు. ఇండ్రీశం మున్సిపాలిటీ 2వ వార్డు కౌన్సిలర్ లావణ్య, ఇస్కాపూర్ 10వ వార్డు కౌన్సిలర్ రాహుల్ రెడ్డి బీఆర్ఎస్ లో చేరారు. మరోవైపు నారాయణపేట 10వ వార్డు స్వతంత్ర కౌన్సిలర్ జయశ్రీ భాజపాలో చేరి రాష్ట్ర అధ్యక్షుడు రామచంద్రరావు సమక్షంలో కాపాయ కంఠువా కచ్చుకున్నారు. నారాయణపేట మున్సిపాలిటీలో మొత్తం 24 స్థానాల్లో భాజపా 11 గెలుచుకోగా, స్వతంత్ర అభ్యర్థి చేరికతో బలం 12కి చేరింది. దీంతో చైర్మన్ పర్సన్ ఎన్నికలో ఎక్స్ అఫీషియో ఓటు కీలకంగా మారనుంది.

బెల్లంపల్లిలో బీఆర్ఎస్ బలం పెరుగుదల

బెల్లంపల్లి మున్సిపాలిటీలో కాంగ్రెస్ కు చెందిన ఇద్దరు,



వైస్ చైర్మన్ ఎన్నిక నిర్వహించనున్నారు.

వడ్డేపల్లి కౌన్సిలర్ల ఫేజీ

భాజపాకు చెందిన ఒక కౌన్సిలర్ మాజీ మంత్రి కేటీఆర్ సమక్షంలో బీఆర్ఎస్ లో చేరారు. అక్కడ మొత్తం 34 స్థానాల్లో కాంగ్రెస్ కు 14, బీఆర్ఎస్ కు 14, స్వతంత్రులకు 5, భాజపాకు 1 స్థానం లభించాయి. తాజా చేరికలతో బీఆర్ఎస్ బలం 17కు చేరింది. ఈ నెల 16న చైర్మన్,

జోగులాంబ గద్వాల జిల్లాలోని వడ్డేపల్లి మున్సిపాలిటీని ఆల్ ఇండియా ఫార్వర్డ్ బ్లాక్ కైవసం చేసుకున్న విషయం తెలిసింది. ఈ నేపథ్యంలో ఆ పార్టీకి చెందిన ఎనిమిది మంది కౌన్సిలర్లు హైదరాబాద్ లో సీఎం రేవంత్ రెడ్డిని మర్యాదపూర్వకంగా కలిశారు. వడ్డేపల్లి శ్రీనివాస్ నేతృత్వంలో కౌన్సిలర్లు కుర్చు పావని, శారద, మంజుల, యుగేందర్ రెడ్డి, దేవమ్మ, విజయ్ భాస్కర్, జయశ్రీ, తిమ్మప్ప సమావేశంలో పాల్గొన్నారు. అనంతరం మీడియాతో మాట్లాడుతూ తాము కాంగ్రెస్ పార్టీలో చేరలేదని, మున్సిపాలిటీ అభివృద్ధి కోసమే సీఎంస కలిసినట్లు స్పష్టం చేశారు. అభివృద్ధికి సహకరిస్తామని సీఎం హామీ ఇచ్చినట్లు తెలిపారు. మొత్తం మీద హాంగ్ మున్సిపాలిటీలో స్వతంత్రుల పాత్ర కీలకంగా మారగా, చైర్మన్ ఎన్నికల ముందు రాష్ట్ర రాజకీయాలు మరింత ఉత్పంఠభరితంగా మారనున్నాయి.

లాయర్ స్వప్న కేసులో నిందితుల అరెస్ట్

- హత్యకు ఉప యోగించిన కార్లు, ఫోన్లు స్వాధీనం
- భూ వివాదం నేపథ్యంలోనే హత్య జరిగినట్లు పోలీసుల వెల్లడి

మొయినాబాద్ కేతిరెడ్డిపల్లిలో న్యాయవాది స్వప్న హత్య కేసులో పోలీసులు కీలక విషయాలు వెల్లడించారు. చేవెళ్ల కోర్టులో ప్రాక్టీస్ చేస్తున్న అడ్వకేట్ గోటికె స్వప్న ఫిబ్రవరి 4న రంగారెడ్డి జిల్లా మొయినాబాద్ సమీపంలో దారుణ హత్యకు గురైన సంగతి తెలిసింది. ఈ కేసులో నిందితులను అరెస్ట్ చేసిన పోలీసులు శనివారం మీడియా ముందు ప్రవేశపెట్టారు. న్యాయవాది స్వప్న హత్యకు భూ వివాదమే కారణమని నిర్ధారించారు. హత్యకు పాల్పడిన నలుగురు నిందితులలో ప్రధాన నిందితుడు స్వప్న సొంత అన్న గోటికె రాజు మరో ముగ్గురు సహచరులతో కలిసి హత్యకు కుట్ర చేసినట్లు ఫ్యూచర్ సీట్ కమిషనరేట్ డీసీపీ యోగేష్ గౌతమ్ చెప్పారు. నర్సే నంబర్ 3399లోని 4 ఎకరాల భూమిపై వివాదం. భూమి నర్సే కోసం వెల్లెస్ న సమయంలో నిందితులు స్వప్నపై దాడికి పాల్పడ్డారు. మొదటగా కారుతో ఢీకొట్టి, తర్వాత రాళ్లు కర్రలతో దాడి చేసి అనంతరం కత్తితో గొంతు కోసి హత్య చేశారు. దీంతో ఘటన స్థలంలోనే స్వప్న మృతి చెందింది. హత్య అనంతరం ఇన్స్పెక్టర్ కార్, సూజీలో నిందితులు



హరారయ్యారు. ఇన్స్పెక్టర్ కార్, సూజీ సీట్ చేశారు. నలుగురు నిందితుల మొబైల్ ఫోన్లు స్వాధీనం చేసుకున్నారు. హత్యకు ఉపయోగించిన కొడవలిని కూడా సీజ్ చేశారు అని డీసీపీ యోగేష్ తెలిపారు. చెల్లిన చంపిన సొంత అన్న కేసులో మరో వ్యక్తిని పోలీసులు అరెస్ట్ చేశారు. ఇప్పటికే స్వప్న అన్న రాజుతో పాటు ఇద్దరి పోలీసులు అరెస్ట్ చేసిన విషయం తెలిసింది. స్వప్న లాకేషన్ వివరాలు ఎప్పటికప్పుడు రాజుకు చేరవేసిన శేఖర్ అనే మరో వ్యక్తిని పోలీసులు పట్టుకున్నారు. గతంలోనూ రెండు సార్లు స్వప్నను హత్య చేసేందుకు

ప్రయత్నించినట్లు రాజు విచారణలో ఒప్పుకున్నారు. ఒకసారి కారుతో మరోసారి బుల్డోజర్ తో స్వప్నను ఢీ కొట్టించే ప్రయత్నం చేశాడు రాజు. హత్య చేసి రోడ్డు ప్రమాదంగా మలిచేందుకు ప్లాన్ చేశాడు. రెండు ఘటనల నుంచి స్వప్న తప్పించుకుంది. సీసీ కెమెరాలు లేని ప్రదేశాలు చూసి స్వప్నను వెనుక నుంచి ఢీ కొట్టేందుకు రాజు ప్లాన్ చేశాడు. ప్లాన్ సక్సెస్ చేసేందుకు తన స్నేహితులు వీరేష్, శివ, శేఖర్ సహాయం తీసుకున్నారు. ఈ రోడ్డు ప్రమాదం కేసులను హత్యాయత్నం కేసులుగా పోలీసులు మార్చనున్నారు.

అత్తాపూర్ లో అడ్వకేట్ దారుణ హత్య

కిరాతకంగా హత్య చేసిన బావమరుదులు

నగరంలోని అత్తాపూర్ లో అడ్వకేట్ టీ మహమ్మద్ ఖదీర్ దారుణ హత్యకు గురయ్యారు. సుల్తాన్ మన్ నగర్ లోని తన సొంత ఆఫీసులో అడ్వకేట్ పై కత్తులతో దాడి చేశారు. ఖదీర్ ను మొదటి భార్య తమ్ముళ్లు అతి కిరాతకంగా చంపేశారు. పలుమార్లు కత్తితో పొడవదంతో తీవ్రంగా గాయపడిన ఖదీర్.. సంఘటనా స్థలంలోనే మృతి చెందారు. దాడి జరిగిన వెంటనే నిందితులు పరారయ్యారు. అడ్వకేట్ ఖదీర్ కు రెండు పెళ్లిళ్లు జరిగాయి. రెండో పెళ్లి చేసుకోవడంతో.. ఖదీర్ మొదటి భార్య ఇంటికి రావడం మానేశారు. ఈ కోపంతో బావ ఖదీర్ పై.. ఇద్దరు బామ్మర్లు ఈ దారుణానికి పాల్పడ్డారు. ఖదీర్ ఆఫీసులో ఉన్న సమయంలో అక్కడకు వచ్చిన వారు.. మొదట రాడ్ తో దాడి చేశారు. తలపై బలంగా కొట్టడంతో మహమ్మద్ ఖదీర్ కుప్పకూలిపోయాడు. ఆపై కత్తులతో అరుసార్లు పొడిచారు. దీంతో ఆయన అక్కడికక్కడే ప్రాణాలు కోల్పోయారు. సమాచారం అందుకున్న అత్తాపూర్ పోలీసులు.. తక్షణమే ఘటనాస్థలికి చేరుకుని పరిశీలించారు. కేసు నమోదు చేసుకుని దర్యాప్తు చేపట్టారు. క్లస్ప్



టీమ్ ఆధారాల సేకరిస్తోంది. ఘటనా స్థలంలోని సీసీటీవీ ఫుటేజీను పరిశీలిస్తున్నారు. అడ్వకేట్ మృతదేహాన్ని పోస్టు

మార్గం నిమిత్తం ప్రభుత్వాస్పత్రికి తరలించారు. నిందితుల కోసం విస్తృతంగా గాలిస్తున్నారు.

స్నా సెంటర్ మునుగులో వృధాచారం

పోలీసుల మెరుపు దాడిలో 45మంది అరెస్ట్

కూకట్ పల్లి హౌసింగ్ బోర్డ్ పరిధిలో స్నా సెంటర్ పేరుతో సాగుతున్న అసాంఘిక కార్యకలాపాలపై పోలీసులు ఉక్కుపాదం మోశారు. కేపీ హెచ్ఐ 6వ ఫేజీలోని గాయత్రి రెసిడెన్షియల్ ఉన్న 'ఆన న వెల్వెన్ స్నా' సెంటర్ లో గుట్టుచప్పుడు కాకుండా వ్యభిచారం జరుగుతుండన్న పక్కా సమాచారంతో పోలీసులు మెరుపు దాడులు నిర్వహించారు. ఈ దాడుల్లో పోలీసులు మొత్తం 15 మంది యువతులను, 30 మంది పురుషులను అదుపులోకి తీసుకున్నారు. వీరిలో ముగ్గురు నిర్వాహకులు కాగా, మిగిలిన 27 మందిని విలులుగా గుర్తించి అందరిపై కేసులు నమోదు చేశారు. పోలీసులు విచారణలో ఈ దందాకు సంబంధించిన షాకింగ్ విషయాలు వెలుగులోకి వచ్చాయి. ఇర్షాన్ అనే వ్యక్తి గత ఏడాది కాలంగా ఈ స్నా సెంటర్ ను నిర్వహిస్తున్నట్లు పోలీసులు గుర్తించారు. ఫుల్ టాడీ మసాజ్, ఆరోమా మసాజ్ వంటి పేర్లతో కస్టమర్లను ఆకర్షించి, లోపల నిబంధనలకు విరుద్ధంగా ట్రాన్స్ మసాజ్, వ్యభిచార కార్యకలాపాలు సాగిస్తున్నట్లు తెలిసింది. ఈ ముఠాకు కూకట్ పల్లి 9వ ఫేజీలో కూడా మరో బ్రాంచ్ ఉన్నట్లు సమాచారం



అందడంతో, పోలీసులు ఆ కోణంలో కూడా దర్యాప్తు చేస్తున్నారు. ఈ రైడ్ సందర్భంగా నిందితుల నుంచి పోలీసులు 45 సెల్ ఫోన్లను స్వాధీనం చేసుకున్నారు. స్నా సెంటర్ల మునుగులో ఇలాంటి అసాంఘిక పనులకు పాల్పడే వారిపై కఠిన చర్యలు తీసుకుంటామని పోలీసులు

హెచ్చరించారు. పట్టుబడ్డ యువతులను రెస్ట్రాన్ హోమ్ కు తరలించగా, నిర్వాహకులు, విలులపై చట్టపరమైన చర్యలు చేపట్టారు. నగరంలో ఇలాంటి అక్రమ సెంటర్ల జాబితాను తయారు చేసి, నిరంతరం పర్యవేక్షిస్తామని ఓ సుతాధికారులు వెల్లడించారు.

పారిశుధ్య పనులు పక్కాగా పూర్తి చేయించాలి

- ఇంచార్జి కలెక్టర్ గరిమ అగ్రవాల్

- వేములవాడ శివార్లన స్టేజీ, ఇతర ప్రాంతాల్లో పరిశీలన



వేములవాడ, ఫిబ్రవరి -16 ప్రజా దివాన్ మహా శివరాత్రి జాతర సందర్భంగా వేములవాడ పట్టణంలోపాటు జాతర ప్రాంతాల్లో పారిశుధ్య పనులు పక్కాగా పూర్తి చేయించాలని ఇంచార్జి కలెక్టర్ గరిమ అగ్రవాల్ ఆదేశించారు. వేములవాడలోని శివార్లన స్టేజీ, ఇతర పరిసర ప్రాంతాల్లో ఇంచార్జి కలెక్టర్ గరిమ అగ్రవాల్ సోమవారం పరిశీలించారు. ఆయా ప్రాంతాల్లో చెత్తాచెదారం నిలువ ఉండకుండా.. ఎప్పటికప్పుడు తరలించాలని సూచించారు. చెత్త తరలించే ట్రాక్టర్, సిబ్బంది ఎప్పుడూ అందుబాటులో ఉండి సేవలు అందించాలని ఆదేశించారు. మిషన్ భగీరథ అధికారులు, సిబ్బంది అందుబాటులో ఉండాలని, నీటిని సరఫరా చేయాలని సూచించారు. కమాండ్ కంట్రోల్ రూంలో పరిశీలన



భీమేశ్వర సడన్ లో ఏర్పాటు చేసిన కమాండ్ కంట్రోల్ రూంను ఇంచార్జి కలెక్టర్ గరిమ అగ్రవాల్ పరిశీలించారు. శ్రీ భీమేశ్వరస్వామి, బద్ది పోచమ్మ, ప్రసాదం కౌంటర్లు ఇతర ప్రదేశాల్లో భక్తుల రద్దీని పరిశీలించి.. అధికారులకు పలు సూచనలు చేశారు. పరిశీలనలో డి.ఆర్.డి. గీత, మిషన్ భగీరథ ఈఈ అస్వర్, తపాసీల్డార్ జయంత్ కుమార్, ఎల్.వి.ఎం మల్లికార్జున రావు తదితరులు పాల్గొన్నారు.

వెబ్ కాస్టింగ్ సెంటర్ ను పరిశీలించిన ఇంచార్జి కలెక్టర్



రాజన్న సిరిసిల్ల, ఫిబ్రవరి - 16 ప్రజా దివాన్

మున్సిపల్ ఎన్నికల నేపథ్యంలో జిల్లా సమీకృత కార్యాలయాల సముదాయంలో ఏర్పాటు చేసిన వెబ్ కాస్టింగ్ సెంటర్ ను ఇంచార్జి కలెక్టర్, జిల్లా ఎన్నికల అధికారి గరిమ అగ్రవాల్ సోమవారం పరిశీలించారు. సిరిసిల్ల, వేములవాడ మున్సిపల్ కార్యాలయాల్లో మున్సిపల్ చైర్మన్, వైస్ చైర్మన్ ప్రక్రియ కొనసాగుతుండగా, వెబ్ కాస్టింగ్ సెంటర్ ద్వారా పరిశీలించారు.

వేములవాడ మున్సిపల్ కార్యాలయంలో పరిశీలన
అంతకుముందు వేములవాడ మున్సిపల్ కార్యాలయంలోని కౌన్సిల్ సమావేశ మందిరంలో మున్సిపల్ చైర్మన్, వైస్ చైర్మన్ ఎన్నిక ప్రక్రియ నిర్వహించే క్రమంలో కౌన్సిల్ సభ్యులు ప్రమాణ స్వీకార కార్యక్రమం చేపట్టారు. ఇంచార్జి కలెక్టర్, జిల్లా ఎన్నికల అధికారి గరిమ అగ్రవాల్ హాజరై సభ్యుల ప్రమాణ స్వీకారాన్ని పరిశీలించారు.

సిరిసిల్ల మున్సిపల్ పాలకవర్గం ప్రమాణ స్వీకారోత్సవం రసాభాసగా మారింది...



రాజన్న సిరిసిల్ల జిల్లా ఫిబ్రవరి 16 ప్రజా దివాన్ పీఠం దక్కించుకునే క్రమంలో చోటుచేసుకున్న అనూహ్య పరిణామాలు గులాబీ శ్రేణుల్లో తీవ్ర కలకలం రేపాయి...మున్సిపల్ చైర్మన్, వైస్ చైర్మన్ ఎన్నిక కోసం నిర్వహించిన ఈ కార్యక్రమంలో ఊహించని మలుపులు చోటుచేసుకున్నాయి...గత కొన్ని రోజులుగా క్యాంపులో ఉన్న కౌన్సిలర్ల సమక్షంలో, వైస్ చైర్మన్ అభ్యర్థిగా బుర్ర నారాయణ పేరును పార్టీ వర్కింగ్ ప్రెసిడెంట్ కేటీఆర్ ఖరారు చేసినట్లు వార్తలు వచ్చాయి...దీంతో ఆయన వర్గీయులు సంబరాలు మునిగిపోయారు. అయితే, తీరా ప్రమాణ స్వీకార సమయానికి సిరిసిల్లకు చేరుకున్న సీట్

కవర్ తెరిచి చూడగా అందులో బుర్ర నారాయణ పేరు లేకపోవడం అందరినీ ఆశ్చర్యానికి గురిచేసింది...కేటీఆర్ ప్రకటించిన పేరు కాకుండా, కవర్లో వేరే పేర్లు ఉండటంతో ఒక్కసారిగా ఉద్రిక్తత చోటుచేసుకుంది...మున్సిపల్ చైర్మన్ గా జిందం కళా చక్రపాణి, వైస్ చైర్మన్ గా దార్ల సందీప్ పేర్లు ఆ సీట్ల కవర్లో ఉన్నట్లు తెలుస్తోంది...పార్టీ పెద్దలు ఇచ్చిన హామీని తుంగలో తొక్కారని ఆగ్రహిస్తూ కార్యక్రమ ప్రాంగణంలో నిరసనకు దిగారు...



ఎన్నికల కోడ్ అమలులో ఉన్నందున విజయోత్సవ ర్యాలీలు అనుమతి లేదు

రాజన్న సిరిసిల్ల జిల్లా ఫిబ్రవరి 16 ప్రజా దివాన్ సిరిసిల్ల,వేములవాడ మున్సిపాలిటీలలో 163 దీపీసా (సెక్షన్ 144) అమలు. మున్సిపల్ చైర్ పర్సన్ల ఎంపిక నేపథ్యంలో సిరిసిల్ల,వేములవాడ మున్సిపాలిటీలలో 163 దీపీసా (సెక్షన్ 144) అమలులో ఉన్నందున బదుగురు కంటే భారీగా గుంపులు,గుంపులుగా గుమి కూడటం, విజయోత్సవ ర్యాలీలు తీయడం,సభలు,బైక్ ర్యాలీలు నిర్వహించడం,డీజే కార్యక్రమాలు ఏర్పాటు చేయడం, టపాకాయలు కాల్చడం, ఫంక్షన్ హాల్స్లో సమావేశాలు ఏర్పాటు చేయడం పూర్తిగా నిషేధంలో ఉన్నదని. ఎన్నికల కోడ్ (వీజి) అమలులో ఉన్నందున అంక్షలను ప్రతి ఒక్కరు తప్పనిసరిగా పాటించాలని,ఎన్నికల నియమాలను అతిక్రమిస్తే చట్టపరమైన తీసుకుంటాని జిల్లా ఎస్పీ మహేష్ బి. గిత్ గారు తెలిపారు.



వెల్వెన్ సెంటర్ సమస్యలు పరిష్కరించండి

- రాష్ట్ర ప్రభుత్వ లిబరల్ ఉద్యోగుల సంఘం జిల్లా కలెక్టర్కు వినతి



ప్రజా దివాన్ /ఖమ్మం : ఉద్యోగ పెన్షనర్ల ఆరోగ్య సంరక్షణ కోసం ఖమ్మం లోని ప్రభుత్వ ఆసుపత్రి లో ప్రత్యేకంగా ఏర్పాటు చేసిన వెల్వెన్ సెంటర్ లో అనేక సమస్యలు అపరిష్కృతంగా ఉన్నాయని రిటైర్డ్ ఉద్యోగుల సంఘం జిల్లా శాఖ ప్రతినిధి బృందం ఈరోజు వెల్వెన్ సెంటర్ ను సందర్శించి అపరిష్కృతంగా ఉన్న సమస్యలను ఆసుపత్రి నూపర్వైజర్ కు సమస్యలతో కూడిన వినతి పత్రాన్ని ఇచ్చారు. ముఖ్యంగా ఆసుపత్రిలో డాక్టర్ ప్రతిరోజు రెండు గంటలు మాత్రమే ఉండి తను ప్రైవేటు వైద్య కోసం వెళుతున్నారని దానివలన సెంటర్లో అనుభవం ఉన్న డాక్టర్ అందుబాటులో లేకపోవడం వలన పెన్షనర్లు ఇబ్బంది పడుతూ వున్నారని ఉమ్మడి జిల్లాలో ఖమ్మంలో మాత్రమే ఉండటం వలన దూర ప్రాంతం నుండి వచ్చిన వారు అనేక ఇబ్బందులను ఎదుర్కొంటున్నారని అవసరమైన అన్ని మందులు కూడా అందుబాటులో ఉండటం లేదని అన్ని రకాల పరీక్షలు ప్రతిరోజు నిర్వహించడం లేదని ఆసుపత్రి ఆవరణ కూడా రిటైర్డ్ ఉద్యోగులు వేచి ఉండటం కోసం తగిన వసతి కూడా లేదని ఈ విషయంలో జిల్లా కలెక్టర్ పరిశీలించి వెల్వెన్ సెంటర్ను అందరికీ అందుబాటులోకి తీసుకువచ్చే విధంగా ప్రత్యేక చర్యలు తీసుకోవాలని జిల్లా శాఖ ప్రతినిధి బృందం కలెక్టర్కు విజ్ఞప్తి చేసింది. ఈ కార్యక్రమంలో జిల్లా ప్రధాన కార్యదర్శి శాశ్వతి వేణు ఆర్థిక కార్య దర్శి వెంకట్ నారాయణ ఉపాధ్యక్షులు ఎస్ పూర్ణచంద్రారావు జిల్లా నాయకులు ఖాజా మొయినుద్దీన్ పి జానయ్య ఖమ్మం నగర శాఖ నాయకులు రాధాకృష్ణ డి రమేష్ సత్యనారాయణ పని రాజ్ కుమార్ శంకర్ రమణ యాదవ్ డి.కె.శర్మ ఆంజనేయులు తదితరులు పాల్గొన్నారు.

ఏపీ సీఎం చంద్రబాబుతో మంత్రి తుమ్మల భేటీ

- పునర్విభజనలో ఆంధ్రాలో కలిసిన 5 గ్రామపంచాయతీలను తిరిగి తెలంగాణలో కలపడానికి సహకరించాలని కోరిన మంత్రి తుమ్మల
- తిరుమలలో తెలంగాణ రాష్ట్రానికి 5 ఎకరాల స్థలం కేటాయింపుకు విజ్ఞప్తి
- ఖమ్మంలో టీటీడీ దేవస్థానం నిర్మాణానికి సహకరించండి
- తెలుగు రాష్ట్రాల మధ్య సమన్వయంతో సాగుదాం
- ఖమ్మం జిల్లా పెద్దవాగు మరమ్మత్తుల కోసం అయ్యే ఖర్చులో 85% నిధులను విడుదల చేయాలని మంత్రి అభ్యర్థన
- సత్పల్లి కొవ్వొత్తు రైల్వే లైన్, పెనుబల్లి అమరావతి రైల్వే లైన్ నిర్మాణానికి కృషి చేయండి
- భద్రాచలం ముంపు బాలన పడకుండా నిర్మించిన కరకట్టికి సంబంధించి ఆంధ్రప్రదేశ్ లో కలిసిన భాగానికి వెంటనే మరమ్మత్తులు చేపట్టాలని ముఖ్యమంత్రిని కోరిన మంత్రి తుమ్మల.



ప్రజా దివాన్ /అమరావతి : తెలంగాణ రాష్ట్ర వ్యవసాయ, మార్కెటింగ్, సహకార, హోం డెవలప్మెంట్ డి. టెక్నెల్స్ శాఖ మంత్రి తుమ్మల నాగేశ్వరరావు ఆంధ్రప్రదేశ్ ముఖ్యమంత్రి నారా చంద్రబాబు నాయుడు గారిని కలిసి ఖమ్మం జిల్లాకు సంబంధించిన సాగునీటి వసతులు, భక్తులు మరియు ప్రజల సౌకర్యానికి సంబంధించిన పలు కీలక విజ్ఞప్తులు చేశారు. రాష్ట్ర పునర్విభజనలో భద్రాద్రి కొత్తగూడెం జిల్లాలోని భద్రాచలం మండలానికి అనుకుని ఉన్న ఆంధ్రప్రదేశ్ రాష్ట్రంలోని అయిదు గ్రామపంచాయతీలను తెలంగాణలో విలీనం చేయాలని అవసరం ఉందని మంత్రి వివరించారు. యేటపాక, కన్నాయిగూడెం, పిచ్చికల ఎరు, పురుషోత్తపల్లం, గుండాల గ్రామపంచాయతీలు భౌగోళికంగా తెలంగాణ ప్రాంతాల మధ్యలో ఉండటం వల్ల ప్రజలు పరిపాలనా పరంగా తీవ్ర ఇబ్బందులు ఎదుర్కొంటున్నారని ఆంధ్రప్రదేశ్ ముఖ్యమంత్రి గారి దృష్టికి తీసుకెళ్లారు. ఈ గ్రామాలు గోదావరి నది, అటవీ ప్రాంతాల మధ్య ఉండటంతో ఆంధ్రప్రదేశ్కు చెందిన ఎంకేవీలా మారిపోయాయని, జిల్లా కేంద్రాలకు చేరుకోవడానికి ప్రజలు దాదాపు 8 గంటలు ప్రయాణించాల్సి వస్తోందని మంత్రి పేర్కొన్నారు. అంతర్జాత్య చెక్పోస్టులు, పన్నులు, పరిపాలనా అనుసంధానంలోపం, భద్రతా సమస్యలు వంటి అంశాలు స్థానిక గిరిజన ప్రజల జీవన విధానాన్ని ప్రభావితం చేస్తున్నాయని వివరించారు. భద్రాచలం శ్రీ సీతారామ చంద్ర స్వామి దేవాలయానికి సంబంధించిన భూభాగాల్లో కొంత భాగం ప్రస్తుతం ఆంధ్రప్రదేశ్ పరిధిలో ఉండటం వల్ల దేవస్థానం పరిపా

ఏప్రిల్ 1న మా పెళ్లి!



సిని ఇండస్ట్రీలో రూమర్స్ అనేవి కొత్త విషయం కాదు. ఇద్దరు నటీనటులు కలిసి ఒక ఈవెంట్లో కనిపించినా, సోషల్ మీడియాలో వార్తలు మధ్య ఏదో సంబంధం ఉందనే వార్తలు చక్కర్లు కొడుతుంటాయి. ఇదే పరిస్థితి ప్రస్తుతం కోలీవుడ్ స్టార్ హీరో ధనుష్, బాలీవుడ్ హీరోయిన్ మృణాల్ తాకూర్ విషయంలో కూడా కనిపిస్తోంది. గత కొద్ది రోజులుగా వీరిద్దరూ డిలీగేట్లో ఉన్నారన్న ప్రచారం సోషల్ మీడియా సుంచి మెయిన్ స్ట్రీమ్ మీడియా వరకూ హాట్ టాపిక్ గా మారింది. ఈ రూమర్స్ కు ఆసలు కారణం ఒక పార్టీ ఓ ప్రైవేట్ ఈవెంట్లో ధనుష్, మృణాల్ ఇద్దరూ కలిసి కనిపించడంతో మొదట సోషల్ మీడియాలో చర్చ మొదలైంది. దానికి తోడు మృణాల్ నటించిన ఓ సినిమా ఈవెంట్లో ధనుష్ హాజరుకావడం ఈ అనుమానాలకు మరింత బలం చేకూర్చింది. అప్పటి సుంచి వీరిద్దరూ రిలేషన్లో ఉన్నారని, త్వరలో పెళ్లి చేసుకోబోతున్నారనే వార్తలు వరుసగా వినిపించాయి. మృణాల్ గతంలో 'మేము కేవలం మంచి స్నేహితులమే' అని చెప్పినా కూడా ఈ ప్రచారానికి బ్రేక్ పడలేదు. కొందరు అయి-ఎతే మరో అడుగు ముందుకేసి వాలెంటైన్స్ డే రోజున అంటే ఫిబ్రవరి 14న వీరిద్దరూ పెళ్లి చేసుకోబోతున్నారని కథనాలు సృష్టించారు. ఇటీవల తన హిందీ సినిమా ప్రమోషన్లో భాగంగా ఒక ఇంటర్వ్యూలో పాల్గొన్న మృణాల్ తాకూర్ ను ఈ విషయంపై ప్రశ్నించారు. ఫిబ్రవరి 14న ధనుష్ తో పెళ్లి చేసుకుంటున్నారా? అని అడగగా మృణాల్ నవ్వుతూ వ్యంగ్యంగా సమాధానం ఇచ్చింది. ఫిబ్రవరి 14 కాదు ఏప్రిల్ 1న చేసుకుంటానేమో. ఎందుకంటే అది ఏప్రిల్ ఫూల్స్ డే కదా! అంటూ చమత్కరించింది. ఈ వ్యాఖ్య సోషల్ మీడియాలో వెంటనే వైరల్ అయింది. అదే ఇంటర్వ్యూలో మృణాల్ మాట్లాడుతూ, 'ఈ రూమర్స్ ఎక్కడి నుంచి వచ్చాయో కూడా నాకు తెలియదు. కొందరు మృణాల్ పెళ్లి అధికారికంగా ఖరారు అయింది' అంటూ ప్రచారం చేస్తున్నారు. 'ఇది నిజంగా భయంకరంగా ఉంది' అని చెప్పింది. ఇలా క్లియర్ క్లారిటీ ద్వారా ధనుష్ తో పెళ్లి వార్తలకు మృణాల్ వూరిగా చెక్ పెట్టినట్టే అయ్యింది.

రూమర్స్ పై చమత్కరించిన మృణాల్ తాకూర్

రోషన్ హీరోగా ఏమో ఏమో ఇది


ఛాంపియన్ హీరో రోషన్ మేక టాలెంటెడ్ డైరెక్టర్ శైలెష్ కాలను కాంటినేషన్లో రూపొందుతున్న సరికొత్త చిత్రానికి 'ఏమో ఏమో ఇది' అనే క్లాసిక్ టైటిల్ను ఖరారు చేశారు మేకర్స్. వాలెంటైన్స్ డే సందర్భంగా శనివారం ఈ సినిమా టైటిల్తో పాటు 'ద ఫస్ట్ బ్రీజ్' పేరుతో ఒక చిన్న గ్లింప్స్ను చిత్ర యూనిట్ విడుదల చేసింది. ఇప్పటివరకు 'హిట్' సీరీస్, 'సైంథెట్' వంటి ఇంటెన్స్ క్రైమ్ థ్రిల్లర్లతో మెప్పించిన శైలెష్ కాలను, ఈసారి పూర్తి భిన్నంగా రొమాంటిక్ కామెడీ జానర్ను ఎంచుకోవడం విశేషం. ఈ గ్లింప్స్లో హీరో రోషన్ (అభయ్) తన తల్లితో అమ్మాయిల గురించి, నేటి తరం రిలేషన్ షిప్ గురించి చేసే కామెడీ సంభాషణలు ప్రేక్షకులను ఆకట్టుకుంటున్నాయి. ఈ సినిమాలో రోషన్ సరసన 'కన్నప్ప' ఫేమ్ శ్రీతి ముకుందన్ (అపూర్వ పాత్రలో) కథానాయికగా నటిస్తోంది. సితార ఎంటర్టైన్మెంట్స్, ఫార్వూర్డ్ ఫోర్ సినిమాస్ బ్యానర్లపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. 'ఖుషి', 'హోయ్ నాస్టు' వంటి చిత్రాలకు అద్భుతమైన మ్యూజిక్ అందించిన హేషమ్ అబ్దుల్ వహాబ్ ఈ సినిమాకు సంగీతం సమకూరుస్తున్నారు. ప్రస్తుతం శరవేగంగా ఘాటింగ్ జరుపుకుంటున్న ఈ చిత్రాన్ని 2026 దసరా కానుకగా థియేటర్లలోకి తీసుకురావాలని నిర్మాతలు ప్లాన్ చేస్తున్నారు.



అట్లీ-అల్లు అర్జున్ మూవీ

సినిమా ఘాటింగ్ డిలైఫ్ అల్లు అసహనం

ఐకాన్ స్టార్ అల్లు అర్జున్ తమిళ స్టార్ డైరెక్టర్ అట్లీ కుమార్తో చేస్తున్న భారీ పాన్ ఇండియా సినిమా గురించి ఇండస్ట్రీలో ఆసక్తికరమైన చర్చ నడుస్తోంది. దాదాపు రూ.800 కోట్ల భారీ బడ్జెట్తో హాలీవుడ్ రేంజ్లో రూపొందుతున్న ఈ ప్రాజెక్ట్పై ఇప్పటికే ప్రేక్షకుల్లో భారీ అంచనాలు నెలకొన్నాయి. విజవల్ వందగా, హైఎండ్ గ్రాఫిక్స్ తో ఈ సినిమాను తీర్చిదిద్దుతున్నట్లు సమాచారం. అందుకే ఈ సినిమాకు సంబంధించిన చిన్న న్యూస్ అయినా సోషల్ మీడియాలో క్షణాల్లో వైరల్ అవుతోంది. ట్రేడ్ వర్గాల అంచనాల ప్రకారం, ఈ సినిమా విడుదల తర్వాత ఇండియన్ సినిమా మేకింగ్ సైల్లో కొత్త ట్రెండ్ సెట్ అవుతుందని భావిస్తున్నారు. లాక్ స్మైల్ ప్రాజెక్ట్కు ఈ సినిమా ఫౌండేషన్ గా మారే అవకాశం ఉందని సిని విశ్లేషకులు చెబుతున్నారు. ప్రస్తుతం ఘాటింగ్ శరవేగంగా కొనసాగుతుండనే వార్తలు వినిపిస్తున్నప్పటికీ, తాజాగా ఈ ప్రాజెక్ట్పై మరో టాక్ ఇండస్ట్రీలో చక్కర్లు కొడుతోంది. అదేంటంటే? సినిమా ఘాటింగ్ అనుకున్న దానికంటే నెమ్మదిగా సాగుతుండటంతో అల్లు అర్జున్ అసంతృప్తిగా ఉన్నాడని గాసిప్స్ వినిపిస్తున్నాయి. ప్లాన్ చేసిన రిలీజ్ డేట్ కు సినిమా పూర్తి అవుతుందా లేదా అన్న ఆందోళన కూడా బస్టికి ఉన్నట్లు టాక్. ఈ నేపథ్యంలో మేకర్స్ తో మాట్లాడి, మేకింగ్ను మరింత పక్కాగా ప్లాన్ చేసి ఘాటింగ్ వేగవంతం చేయాలని సూచించినట్లు ఇండస్ట్రీ వర్గాల్లో చర్చ నడుస్తోంది. ఈ న్యూస్ ప్రస్తుతం సోషల్ మీడియాలో హాట్ టాపిక్ గా మారింది. ఇక ఈ సినిమా తర్వాత అల్లు అర్జున్ మరో తమిళ స్టార్ డైరెక్టర్ లోకేష్ కనగరాజ్ తో కూడా సినిమా చేయనున్న విషయం తెలిసిందే. ఇప్పటికే ఆ ప్రాజెక్టుకు సంబంధించిన అధికారిక ప్రకటన రావడంతో ఫ్యాన్స్లో మరింత ఎగ్జైట్మెంట్ పెరిగింది. ఆ సినిమా కూడా భారీ పాన్ ఇండియా లెవల్లో తెరకెక్కుతుందని టాక్ వినిపిస్తోంది. మొత్తంగా చూస్తే, అట్లీ - అల్లు అర్జున్ కాంటినేషన్ మూవీ 2027లో ప్రేక్షకుల ముందుకు వచ్చే అవకాశాలు ఉన్నట్లు సమాచారం. ఈ రెండు ప్రాజెక్ట్స్ పూర్తయ్యే సరికి అల్లు అర్జున్ రేంజ్ గ్లోబల్ లెవల్ కు వెళ్లే అవకాశం ఉందని సిని వర్గాలు అంచనా వేస్తున్నాయి. ఫ్యాన్స్ మాత్రం ఈ భారీ సినిమాల కోసం ఆసక్తిగా ఎదురుచూస్తున్నారు.



ఘట్టమనేని మరో వారసుడు జయకృష్ణ ఎంట్రి

శ్రీనివాస మంగాపురం మూవీ పోస్టర్ విడుదల

వాలెంటైన్స్ డే సందర్భంగా తెలుగు సిని ప్రయులకు ఒక క్రేజీ అప్డేట్ వచ్చింది. సూపర్ స్టార్ కృష్ణ మనవడు, రమేష్ బాబు కుమారుడు జయకృష్ణ ఘట్టమనేని హీరోగా పరిచయమవుతున్న చిత్రం 'శ్రీనివాస మంగాపురం'. ఈ చిత్రానికి సంబంధించిన ఫస్ట్ లుక్, టైటిల్ పోస్టర్ ను చిత్ర బృందం నేడు విడుదల చేసింది. విడుదలైన పోస్టర్లో 'ఏ భాషలో చెప్పాలి నా ప్రేమని, వెయ్యేళ్ళ నా ఈ ఎడబాటుని' అంటూ కథానాయకుడు శ్రీను మంగతో చెప్పిన డైలాగ్ ప్రేక్షకులను విశేషంగా ఆకట్టుకుంటోంది. ఘట్టమనేని కుటుంబం నుంచి మరో వారసుడు ఈ సినిమాతో టాలీవుడ్లోకి అడుగుపెడుతుండడంతో మూవీపై భారీ అంచనాలు నెలకొన్నాయి.



లోకేష్ హీరోగా డీసీ

'బ్లైడ్', 'విక్రమ్', 'కూలీ' వంటి విజయవంతమైన చిత్రాలతో దర్శకుడిగా తనకంటూ ప్రత్యేక గుర్తింపు తెచ్చుకున్న లోకేష్ కనగరాజ్ ఇప్పుడు నటుడిగా మారబోతున్నారు. ఆయన కథానాయకుడిగా నటించు చిత్రం 'డీసీ'. ఈ సినిమాకు అరుణ్ మాథేశ్వరన్ దర్శకత్వం వహిస్తుండగా.. సనీ పిక్చర్స్ నిర్మిస్తుంది. లోకేష్ కనగరాజ్ సరసన వామికా గబ్బీ కథానాయికగా నటిస్తుంది. అనిరుద్ రవిచందర్ సంగీతం అందిస్తున్నారు. తాజాగా ఈ సినిమాకు సంబంధించిన గ్లింప్స్ను వాలెంటైన్స్ కానుకగా విడుదల చేసింది చిత్రయూనిట్. గ్లింప్స్లో లోకేష్ కనగరాజ్ ఇంటెన్స్ అండ్ రా లుక్లో కనిపిస్తూ ప్రేక్షకులను ఆకట్టుకుంటున్నారు. లోకేష్ ఇందులో దేవదాస్ పాత్రలో కనిపించబోతున్నాడు.

